

आम आदमी के खिलाफ कांग्रेस की जंग - राम नाईक

मुंबई, शुक्रवार : "युपीए सरकार ने आम आदमी के खिलाफ जंग पुकारी है. सीएनजी, पीएनजी गैस के तुरंत बाद अब केरोसीन, एलपीजी सिलंडर, डिजल और पेट्रोल के दाम बढ़ा कर आम आदमी को सरकार ने रौंद दिया है. पेट्रोलियम वस्तुओं के लिए मूल्य निर्धार की सही नीति अपनाने में प्रधानमंत्री डा. मनमोहन सिंह नाकामयाब रहे हैं," ऐसे शब्दों में पूर्व पेट्रोलियम मंत्री श्री. राम नाईक ने अपना गुस्सा प्रकट किया.

"पिछले छः वर्षों में सरकार ने तीन समितियों की नियुक्ती की. फिर भी ठोस निर्णय नहीं हुआ है. अब पेट्रोल पर से तो मूल्य - नियमन हटा दिया, मगर डिजल के बारे में निर्णय नहीं हुआ है. दामवृद्धी का बोझ कम करने के लिए केंद्र सरकार खुद एक्साइज ड्यूटी में छूट दे सकती थी. मगर ऐसा न करते हुए उलटा सेल्स टैक्स कम करने की मुफ्त सलाह केंद्र सरकार ने राज्यों की सरकारों को दी है, यह जानते हुए कि राज्य सरकारें ऐसा नहीं करेगी. कांग्रेसने आम आदमी का जिना हराम कर दिया है," ऐसा भी श्री. नाईक ने कहा.

"महंगाई का दुष्टचक्र अब केरोसिन, एलपीजी गैस, डिजल व पेट्रोल के भी दाम बढ़ने से और तेज गति लेगा. अब जरूरी है कि आम आदमी ही खुद जागे और इस दामवृद्धी का डट कर विरोध करें," ऐसा भी श्री. राम नाईक ने अंत में कहा.

(कार्यालय मंत्री)